



Kunsill
tal-Unjoni Ewropea

Brussell, 12 ta' Diċembru 2017
(OR. en)

15364/17

Fajl Interistituzzjonali:
2017/0296 (NLE)

FISC 336
ECOFIN 1081

ATTI LEGISLATIVI U STRUMENTI OĦRA

Suġġett:	DEĊIŻJONI TA' IMPLIMENTAZZJONI TAL-KUNSILL li tawtorizza lir-Repubblika tal-Latvja biex tapplika miżura speċjali li tidderoga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud
----------	--

DEĊIŻJONI TA' IMPLIMENTAZZJONI TAL-KUNSILL (UE) 2017/...

ta'...

**li tawtorizza lir-Repubblika tal-Latvja biex tapplika miżura speċjali
li tidderoga mill-Artikolu 287 tad-Direttiva 2006/112/KE
dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395 tagħha,

Wara li kkunsidra l-proposta mill-Kummissjoni Ewropea,

¹ ĠU L 347, 11.12.2006, p. 1.

Billi:

- (1) Taht il-punt 10 tal-Artikolu 287 tad-Direttiva 2006/112/KE, il-Latvja tista' teżenta mit-taxxa fuq il-valur miżjud (VAT) lil persuni taxxabbli li l-fatturat annwali tagħhom li ma jaqbiżx l-ekwivalenti ta' EUR 17 200 fil-munita nazzjonali bir-rata tal-kambju fil-jum tal-adeżjoni tagħha.
- (2) Bis-saħħa tad-Deċiżjoni ta' Implimentazzjoni tal-Kunsill 2010/584/UE¹, il-Latvja għet awtorizzata, bħala miżura ta' deroga, li teżenta mill-VAT lil persuni taxxabbli li l-fatturat annwali tagħhom ma jaqbiżx il-EUR 50 000, sal-31 ta' Diċembru 2013. Dik il-miżura għet estiża permezz tad-Deċiżjoni ta' Implimentazzjoni tal-Kunsill 2014/796/UE² u tiskadi fil-31 ta' Diċembru 2017.
- (3) B'ittra rreġistrata mal-Kummissjoni tat-3 ta' Lulju 2017, il-Latvja talbet awtorizzazzjoni għal miżura speċjali sabiex tkompli tidderoga mill-Artikolu 287 tad-Direttiva 2006/112/KE u sabiex tnaqqas il-livell limitu tal-eżenzjoni għal EUR 40 000 (il-"miżura speċjali").

¹ Deċiżjoni ta' Implimentazzjoni tal-Kunsill 2010/584/UE tas-27 ta' Settembru 2010 li tawtorizza lir-Repubblika tal-Latvja biex tapplika miżura ta' deroga mill-Artikolu 287 tad-Direttiva tal-Kunsill 2006/112/KE dwar is-sistema komuni ta' taxxa fuq il-valur miżjud (ĠU L 256, 30.9.2010, p. 29).

² Deċiżjoni ta' Implimentazzjoni tal-Kunsill 2014/796/UE tas-7 ta' Novembru 2014 li tawtorizza lir-Repubblika tal-Latvja sabiex tapplika miżura ta' deroga mill-Artikolu 287 tad-Direttiva tal-Kunsill 2006/112/KE dwar is-sistema komuni ta' taxxa fuq il-valur miżjud (ĠU L 330, 15.11.2014, p. 46).

- (4) F'konformità mal-Artikolu 395(2) tad-Direttiva 2006/112/KE, il-Kummissjoni infurmat lill-Istati Membri l-oħra permezz ta' ittra datata t-13 ta' Settembru 2017 bit-talba li għamlet il-Latvja. Il-Kummissjoni nnotifikat lil-Latvja permezz ta' ittra datata l-14 ta' Settembru 2017 li kellha l-informazzjoni kollha meħtieġa biex tikkunsidra t-talba.
- (5) Minhabba li l-miżura speċjali ser tirriżulta fi tnaqqis tal-obbligi tal-VAT għall-impriżi ż-żgħar jenħtieġ li l-Latvja tiġi awtorizzata sabiex tapplikaha għal perijodu limitat sal-31 ta' Diċembru 2020. Jenħtieġ li l-persuni taxxabbli xorta waħda jkunu jistgħu jagħzlu l-arrangamenti normali tal-VAT.
- (6) Abbażi tal-informazzjoni pprovduta mil-Latvja, il-miżura speċjali ser ikollu impatt negligibbli fuq l-ammont ġenerali ta' dħul mit-taxxa miġbur fl-istadju finali tal-konsum.
- (7) Minhabba li l-Artikoli 281 sa 294 tad-Direttiva 2006/112/KE li jirregolaw l-iskema speċjali għall-impriżi ż-żgħar huma soġġetti għal rieżami, huwa possibbli li tidhol fis-seħh Direttiva li temenda dawk id-dispożizzjonijiet sal-31 ta' Diċembru 2020.
- (8) Il-miżura speċjali ma għandha l-ebda impatt fuq ir-riżorsi proprji tal-Unjoni li jakkumulaw mit-taxxa fuq il-valur miżjud minhabba li l-Latvja ser twettaq kalkolu ta' kumpens skont l-Artikolu 6 tar-Regolament tal-Kunsill (KEE, Euratom) 1553/89¹,

ADOTTA DIN ID-DEĊIŻJONI:

¹ Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arrangamenti uniformi definittivi għall-ġbir ta' riżorsi proprji li jakkumulaw mit-taxxa tal-valur miżjud (ĠU L 155, 7.6.1989, p. 9).

Artikolu 1

B'deroga mill-punt 10 tal-Artikolu 287 tad-Direttiva 2006/112/KE, ir-Repubblika tal-Latvja hija awtorizzata li teżenta mill-VAT lil persuni taxxabbli li l-fatturat annwali tagħhom ma jaqbix l-EUR 40 000.

Artikolu 2

Din id-Deciżjoni għandha tidhol fis-seħh fil-jum tan-notifika tagħha.

Din id-Deciżjoni għandha tapplika mill-1 ta' Jannar 2018 sal-31 ta' Dicembru 2020 jew sad-dhul fis-seħh ta' direttiva li temenda l-Artikoli 281 sa 294 tad-Direttiva 2006/112/KE, skont liema minnhom tiġi l-ewwel.

Artikolu 3

Din id-Deciżjoni hija indirizzata lir-Repubblika tal-Latvja.

Magħmul fi Brussell...,

Għall-Kunsill

Il-President
